



# L-Aħjar Prassi fit-taħriġ tal-imħallfin u l-prosekuturi

Kategorija tal-prassi: Kurrikuli Innovattivi jew Pjan ta' Taħriġ f'kull Żona Partikolari

Tip ta' prassi: L-Aħjar Prassi

Pajjiż: Franza

April 2014

| Titolu tal-prassi                 | Taħriġ ta' Tmexxija u ta' Ġestjoni  |
|-----------------------------------|---|
| <i>Karatteristiċi prinċipali:</i> | <p>L-imħallfin fi <b>Franza</b> huma mistennija li jimpenjaw ruħhom f'ħamest ijiem ta' taħriġ kontinwu kull sena. Huma jagħzlu l-korsijiet tagħhom mill-prospett ta' taħriġ ippubblikat kull sena, li jkopri tmien temi ġenerali. Waħda mit-temi hija l-<i>Amministrazzjoni tal-Ġustizzja</i>, u tinkludi suġġetti bħall-għodod ta' ġestjoni (inklużi l-baġits operattivi), il-ġestjoni tat-tibdil, riżorsi umani u ġestjoni tar-riskju, il-ġestjoni tal-istress, it-tekniki ta' evalwazzjoni, il-kejl tal-effiċjenza, u l-interfaċċa bejn il-politika ġudizzjarja u dik pubblika. Il-korsijiet tipikament idumu tlett ijiem, għalkemm kors minnhom jieħu 21 jum, mifruq fuq seba' moduli.</p> <p>Dawn il-korsijiet huma disponibbli għall-imħallfin Franciżi li jistgħu jagħzlu huma nfushom. Barra minn hekk, l-ENM toffri aktar programmi mfassla għal skopijiet manigerjali speċifiċi. L-ewwel programm huwa sensiela personalizzata ta' korsijiet imfassla biex jassistu mħallfin maħtura għal post partikolari ta' ġestjoni u jinkludi taħriġ ta' ġestjoni għal <i>Segretarji Ġenerali Godda</i>, l-<i>Imħallfin bħala Presidenti ta' Sezzjoni f'Qorti Partikolari</i>, <i>President Godda tal-Qorti</i>, <i>Kapijiet Godda tal-Qorti: Sena Wara</i>, u <i>Pjan ta' Taħriġ għall-Presidenti tal-Qorti</i> (indirizzata għall-imħallfin b'mill-inqas tliet snin anzjanità fir-rwol tagħhom bħala President tal-Qorti).</p> <p>Aktar riċenti, l-ENM introduċiet programm ieħor maħsub biex jipprepara lill-imħallfin interessati f'funzjonijiet manigerjali fil-futur f'entità ġudizzjarja (kapijiet ta' dipartiment, president tal-qorti eċċ.) imma li għadhom m'humiex f'tali pożizzjonijiet ta' responsabbiltà. Dan jikkonsisti f'programm ta' taħriġ li jittratta kwistjonijiet istituzzjonali,</p> |

|   |  |
|---|--|
|   | amministrattivi u soċjali kbar matul ċiklu ta' 10 moduli ta' tliet ġranet fix-xahar. Il-programm jissejjaħ <i>Cycle Approfondi d'Etudes Judiciaires</i> (CADEJ) (Ċiklu Approfondit ta' Studji Ġudizzjarji) Karatteristika unika ta' dan il-kors huwa li minbarra mħallfin jattendu għalih għadd żgħir ta' apprendisti fit-tmexxija u l-ġestjoni minn professjonijiet oħrajn, pereżempju s-servizz tal-ħabs u l-ġendarmerija. |
| <i>Detalji ta' kuntatt tal-istituzzjoni</i> | National School for the Magistracy (ENM)<br>8, Rue de Chanoinesse<br>75004 Paris<br>France<br>Telefown: + 33 1 44 41 88 20<br>Il-faks: + 33 1 44 41 88 21<br>Indirizz elettroniku: <a href="mailto:enm-info-di@justice.fr">enm-info-di@justice.fr</a><br>Sit elettroniku: <a href="http://www.enm-justice.fr">http://www.enm-justice.fr</a>  |
| <i>Kummenti oħrajn</i>                      | L-approċċ imsemmi hawn fuq jikkostitwixxi l- <b>AĦJAR PRASSI</b> , għalkemm it-trasferabilità tiegħu jeħtieġ prijoritizzazzjoni sinifikanti tar-riżorsi f'istituzzjonijiet nazzjonali ta' taħriġ. Il-kors il-ġdid tal-CADEJ għal dawk li jaspiraw għal pożizzjonijiet ta' tmexxija u ġestjoni futuri huwa <b>PRASSI PROMETTENTI</b> fl-istadji bikrija ta' żvilupp.  |

Sors: Proġett Pilota - Taħriġ Ġudizzjarju Ewropew: "*Lott 1 – Studju dwar l-aħjar prassi fit-taħriġ tal-imħallfin u tal-prosekuturi*", imwettaq min-Netwerk Ewropew tat-Taħriġ Ġudizzjarju (EJTN)